

ভগবৎসামুখ্য ঘটবে, সে ভগবদ্বৈমুখ্যটিকে দার্শনিক ভাষায় বলিলেন—
পরতত্ত্বজ্ঞানের অভাব, এবং সেই অভাবটিও অনাদিকাল হইতে জীবে
আছে। সেই অভাবের পরিচয় ন্যায়াশাস্ত্রে দুইপ্রকার বলিয়া নির্দেশ
করিয়াছেন। একটি অন্যান্যোপাভাব, অপরটি সংসর্গোপাভাব। সেই সংসর্গ-
োপাভাবটি প্রাগোপাভাব, স্বংসর্গোপাভাব এবং অত্যন্তোপাভাব ভেদে তিনপ্রকার। তন্মধ্যেও
স্বংসর্গোপাভাব ও অত্যন্তোপাভাব নিতা, কিন্তু প্রাগোপাভাব অনাদিকালসিদ্ধ হইলেও
তাহার বিনাশের সম্ভাবনা আছে। সেইজন্যই ভগবত্তত্ত্বজ্ঞানের অভাবটি
জীবে অনাদিসিদ্ধ থাকিলেও সাধুসঙ্গরূপ কারণ পাইলে, সেই বৈমুখ্যদোষটি
বিনাশ হইতে পারে। অতএব শ্রীমদ্ভাগবতে ৩।৫।৩ অধ্যায়ে পরমভাগবত
শ্রীবিষ্ণুর মহাশয় শ্রীল মৈত্রেয় ঋষিকে বলিয়াছিলেন —

জনশ্চ কৃষ্ণাধ্বিমুখশ্চ দৈবাং অধর্মশীলশ্চ সুত্ৰুখিতশ্চ ।

অনুগ্রহায়েহ চরন্তি নুন ভূতানি ভব্যানি জনাৰ্দ্দনশ্চ ॥

হে প্রভো! প্রাচীনকর্মবশে কৃষ্ণবহিমুখজীব অধর্মশীল হয় বলিয়া
আপনাদের মত শ্রীকৃষ্ণের মঙ্গলময় ভক্তগণ তাহাদিগকে অনুগ্রহ করিবার
জন্য এ সংসারে বিচরণ করিয়া থাকেন। এস্থলে অধর্মশীল বলিতে
ভগবৎকর্মশূন্য অর্থাৎ বৃথা হইবে। অর্থাৎ শ্রীভগবানে ভক্তিশূন্য জীবের
হৃদয়ে ভক্তিভাবটি উদ্বোধন করাইবার জন্য আপনাদের মত ভগবদ্ভক্তজন
ইহজগতে বিচরণ করিয়া থাকেন। সাধুসঙ্গ ও সাধুকূপাতেই যে ভগবদ্বহি-
মুখ জন শ্রীভগবানে উন্মুখতা লাভ করে, তাহাই এই শ্লোকের দ্বারা
প্রমাণিত হইল। মূল শ্লোকে অর্থাৎ “ভবাপবর্গো” ইত্যাদি শ্লোকে “যহি
তদৈব”—এইরূপ উল্লেখ থাকাতো অর্থাৎ যখন সংসঙ্গ হইবে, তখনই
শ্রীহরিচরণে উন্মুখতা ঘটবে—এইরূপ নির্দেশ থাকায় সংসঙ্গ-সমকালেই যে
শ্রীহরিচরণে উন্মুখতা ঘটে—কালবিলম্ব থাকে না, তাহাই সূচিত হইয়াছেন।
তন্মধ্যেও ‘তদৈব’ এবকার নির্দেশ থাকায় অত্র কোনও সময়ে যে
চিত্তের ভগবদ্ উন্মুখতা ঘটিতে পারে না, তাহাও দেখান হইয়াছে। সেই
সংসঙ্গ হইতে শ্রীভগবানে চিত্তের উন্মুখতা হয় কেন—তাহার প্রতি হেতু-
গর্ভ বিশেষণরূপে উল্লেখ করিবেন—“সদগতো” অর্থাৎ যেখানে যেখানে
সাধুগণ মিলিত হয়েন, সেইখানে সেইখানে শ্রীভগবানের স্মৃতি হইয়া
থাকে। আর যেখানে যেখানে সাধুগণ মিলিত হয়েন না, সেইখানে
সেইখানে শ্রীভগবানের স্মৃতি হয়েন না—এইটি বুঝাইবার জন্য শ্রীভগ-
বানের বিশেষণরূপে সদগতো এই পদটি উল্লেখ করিয়াছেন। ইতিহাস-
সমুচ্চয় নামক গ্রন্থেও “যত্র রাগাদিরহিতা বাসুদেবপরায়ণাঃ। তত্র সন্নি-